



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV ] THURSDAY, 28<sup>th</sup> NOVEMBER, 2024/AGRAHAYAN 07, 1946 [ Issue No. 48

Separate paging is given to each part of the supplement to the Central Gazette and Central section in order that it may be filed as a separate compilation.

## PART-I

PART - I	Pages	PART - I - B	Pages
Government Notifications Appointments Promotions, Leave of absence, Rules and orders (Other than those published in Part-I-A, IV-A, IV-B, and IV-C) list of publications for sales etc.,  Miscellaneous Notifications Appointments etc.,	1587-1596	(Suppliment) Government Notifications Published under Land Acquisition Act only Supplement.	Nil
PART - I - A	Nil	PART - II	1837-1882
Order and Notifications (Other than those published in Part-IV-B) under the Gujarat Local Boards, Village Panchayats, Municipals, Boroughs, (Districts) Municipals Primary Education and Local Fund Audits, Acts.,		Miscellaneous Notices, Advertisements, List of Books Sanctioned by the Director of Education, List of Jurors. Schedule of Estates by the Official Assignee, Summary of Births and Deaths, etc.,	
		PART - III	Nil
		Miscellaneous Supplements Season and Crop Reports, Prices, Current Rainfalls Returns, District Local Boards Accounts etc.,	

**GOVERNMENT NOTIFICATIONS, ORDERS APPOINTMENTS, ETC.  
SUPPLEMENT TO THE CENTRAL GAZETTE AND CENTRAL SECTION  
NOTIFICATION**

**MISCELLANEOUS NOTIFICATIONS APPOINTMENTS ETC.**

**By the Principal District Judge**

**Read :**

- (1) *Hon'ble High Court of Gujarat Notification No. A. 1201/2024[26] dated 09-10-2024.*
- (2) *District Court, Surendranagar Notification No. A.1/3203/2024, dtd. 29-05-2024.*

**NOTIFICATION**

No. IB/A.1/5993/2024.-The undersigned is pleased to modify the notification cited in preamble at Sr. No. 2 and to nominate the Court of Principal District & Sessions Judge, Surendranagar at District Head Quarter will be the "Special Court" to deal with the cases under the Narcotic Drugs and Psychotropic Substances Act, 1985 for the purpose of the speedy trial and disposal of such cases in accordance with law, till further order.

Surendranagar, 10<sup>th</sup> October, 2024.

**Read :**

- (1) *Notification No. GK/55/2016/SCT/102016/2599/D, dated 15-09-2016 of Legal Department, Govt. of Gujarat, Sachivalaya, Gandhinagar.*
- (2) *Hon'ble High Court of Gujarat Letter No. A. 2408/1989, dated 01-10-2016.*
- (3) *Hon'ble High Court of Gujarat Notification No. A. 1201/2024[26], dated 09-10-2024.*
- (4) *District Court, Surendranagar Notification No. A.1/3202/2024, dtd. 29-05-2024.*

**NOTIFICATION**

No. IB/A.1/5991/2024.-The undersigned is pleased to modify the notification cited in preamble at Sr. No. 4 and to nominate the Court of 3<sup>rd</sup> Additional District Judge & Additional Sessions Judge, Surendranagar at District Head Quarter to "Exclusive Special Court" to exclusively deal with the cases related to the Scheduled Castes and Scheduled Tribes (Prevention of Atrocities Act), 1989 for the purpose of the speedy trial and disposal of such cases in accordance with law, till further order.

Surendranagar, 10<sup>th</sup> October, 2024.

**Read :**

- (1) *Notification No. GK/28/2020/SPC/102017/GOI-44/D, dated 26<sup>th</sup> Oct., 2020 of the Government of Gujarat, Legal Department, Sachivalaya, Gandhinagar.*

- (2) *Hon'ble High Court of Gujarat Notification No. A. 1201/2024[26], dated 09-10-2024.*

- (3) *District Court, Surendranagar Notification No. A.1/3206/2024, dtd. 29-05-2024.*

**NOTIFICATION**

No. IB/A.1/5990/2024.-The undersigned is pleased to modify the notification cited in preamble at Sr. No. 03 and nominate the Court of the 3<sup>rd</sup> Additional District Judge, Surendranagar as a Commercial Court for the commercial dispute where the subject matter of an arbitration is a Commercial disputes of a specified value of not less than 3(three) lakh rupees and intellectual property rights related suits or proceedings having the specified value not less than 3(three) lakh rupees, for Jurisdiction of Surendranagar Head Quarter, Lakhtar Taluka, Wadhwan Taluka, Muli Taluka, Chotila Taluka & Thangadh Taluka for hearing and disposal in accordance with law.

Surendranagar, 10<sup>th</sup> October, 2024.

**Read :**

- (1) *Govt. of Gujarat of Legal Department, Sachivalaya, Gandhinagar Notification No. GK/114/2016/SCT/102016/2599D, dated 23<sup>rd</sup> December, 2016.*
- (2) *Hon'ble High Court of Gujarat Notification No. A. 1201/2024[26], dated 09-10-2024.*
- (4) *District Court, Surendranagar Notification No. A.1/3207/2024, dtd. 29-05-2024.*

**NOTIFICATION**

No. IB/A.1/6015/2024.-The undersigned is pleased to modify the notification cited in preamble at Sr. No. 3 and to nominate the Court of 4<sup>th</sup> Additional District Judge & Additional Sessions Judge, Dhrangadhra, At sub-division Dhrangadhra to the "Special Court", to deal with the cases related to the Scheduled Castes and Scheduled Tribes (Prevention of Atrocities Act), 1989 for the purpose of the speedy trial and disposal of such cases in accordance with law, till further orders.

Surendranagar, 10<sup>th</sup> October, 2024.

**Read :**

- (1) *Legal Department, Gandhinagar Notification No. GK/2012/51/SCA/102012/2244/D/ dated 18-09-2012.*
- (2) *Hon'ble High Court of Gujarat Notification No. A. 1201/2024[26], dated 09-10-2024.*
- (3) *District Court, Surendranagar Notification No. A.1/3204/2024, dtd. 29-05-2024.*

## NOTIFICATION

No. IB/A.1/5992/2024.-The undersigned is pleased to modify the notification cited in preamble at Sr. No. 3 and to nominate the Court of Principal District Judge & Sessions Judge, Surendranagar at District Head Quarter will be the "Special Court" to deal with the cases related to The Electricity Act-2003, for the purpose of the speedy trial and disposal of such cases in accordance with law, till further order.

Surendranagar, 10<sup>th</sup> October, 2024.

**L. S. Pirzada**  
Principal District Judge  
Surendranagar

## અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ આંક-૨૨ ની  
કલમ-૩૩(૧)બી હેઠળનું

## જાહેરનામું

નં. એમએજ/સી/જાહેરનામું/ફાયરીંગ/ઈ-૯૧૮૦૦/૨૦૨૪.-કમાન્ડીંગ ઓફીસરશ્રી, ૮-ગુજરાત બટાલીયન એન.સી.સી., જુનાગઢના પત્ર નં. કયુ/૪૦૧/૮બીએન/૨૦૨૪ (ફાયરીંગ), તા. ૦૭-૧૦-૨૦૨૪ થી થઈ આવેલ દરખાસ્ત વિગતે, તા. ૧૦-૧૦-૨૦૨૪ થી તા. ૨૫-૧૦-૨૦૨૪ સુધી જુનાગઢ શોર્ટ રેન્જ, ૮ ગુજરાત બીએન એનસીસી ગ્રાઉન્ડ ખાતે, ૨૨ બોર રાયફલની ફાયરીંગ પ્રેક્ટીસ યોજનાર હોઈ, આ પ્રેક્ટીસ દરમ્યાન ફાયરીંગનાં સ્થળની આજુબાજુનાં વિસ્તારમાં લોકોના પ્રવેશ ઉપર પ્રતિબંધ મુકવા માટે દરખાસ્ત થઈ આવેલ છે.

રજુ થયેલ દરખાસ્તની વિચારણા કરતા, ઉક્ત ફાયરીંગ પ્રેક્ટીસ દરમ્યાન તે વિસ્તારમાં લોકો તથા વાહનોની અવર-જવર ભયજનક જણાતી હોઈ જાહેર સલામતીના હેતુસર, હું એન. એફ. ચૌધરી, જી.એ.એસ., અધિક જિલ્લા મેજિસ્ટ્રેટ, જુનાગઢ જિલ્લો, જુનાગઢ, સને-૧૯૫૧ના ગુજરાત પોલીસ અધિનિયમની આંક-૨૨ની કલમ-૩૩(૧)(બી) હેઠળ મને મળેલ સત્તાની રૂએ જુનાગઢ શોર્ટ રેન્જ, ૮ ગુજરાત બીએન એનસીસી ગ્રાઉન્ડ આજુ-બાજુના ૧-કી.મી. વિસ્તારમાં રાહદારીઓ તેમજ વાહનોની પ્રવેશબંધી ફરમાવું છું.

આ જાહેરનામું તા. ૧૦-૧૦-૨૦૨૪ થી તા. ૨૫-૧૦-૨૦૨૪ (બંને દિવસો સહિત) સુધી સવારનાં ૦૮-૦૦ કલાકથી ૧૮-૦૦ કલાક સુધી (દૈનિક ધોરણે) અમલમાં રહેશે.

આ જાહેરનામાનો ભંગ કે ઉલ્લંઘન કરનાર સને-૧૯૫૧ના ગુજરાત પોલીસ અધિનિયમ આંક-૨૨ની કલમ-૧૩૧ માં દર્શાવેલ શિક્ષાને પાત્ર ઠરશે.

આ જાહેરનામું આજ રોજ મારી સહી તથા કચેરીના સિક્કા કરી જાહેર જનતાની જાણ તથા અમલ થવા માટે પ્રસિધ્ધ કર્યું.

જુનાગઢ, ૦૮ માહે ઓક્ટોબર, સને ૨૦૨૪.

સને-૧૯૫૧ ના ગુજરાત પોલીસ અધિનિયમ (આંક-૨૨) ની  
કલમ-૩૩(૩) અન્વયેનું

## જાહેરનામું

નં. એમએજ/સી/જાહેરનામું/૩૭(૩)/૩૧૬૮૧/૨૦૨૪.-પોલીસ અધિક્ષકશ્રી, જુનાગઢના પત્ર નં. સી/એલઆઈબી/જાહેરનામું/સભા-સરઘસ/૫૦૮૭/૨૦૨૪, તા. ૦૨-૧૦-૨૦૨૪ થી થઈ આવેલ દરખાસ્ત વિગતે,

તેમાં જણાવેલ કારણોસર તકેદારી રાખવી આવશ્યક હોવાનું જણાવી જૂનાગઢ જિલ્લાના સમગ્ર વિસ્તારમાં કાયદો અને વ્યવસ્થા જળવાઈ રહે તથા જાહેર સુલેહ શાંતી જળવાઈ રહે તે હેતુસર વગર પરવાનગીએ કોઈ સભા-સરઘસ કાઢે નહીં તે માટે જાહેરનામું પ્રસિધ્ધ કરવા અને દરખાસ્ત રજુ થયેલ છે.

કાયદો અને વ્યવસ્થા તથા જાહેર સુલેહ શાંતીની જાળવણી સારૂ પોલીસ અધિક્ષકશ્રી, જુનાગઢ તરફથી ઉક્ત વિગતે રજુ થયેલ દરખાસ્ત વ્યાજબી જણાતી હોઈ, ગુજરાત પોલીસ અધિનિયમ-૧૯૫૧ના આંક-૨૨ની કલમ-૩૭ની પેટા કલમ-૩ થી મને મળેલ અધિકારની રૂએ હું, એન. એફ. ચૌધરી, જી.એ.એસ., અધિક જિલ્લા મેજિસ્ટ્રેટ, જુનાગઢ જિલ્લો, જુનાગઢ, આથી જુનાગઢ જિલ્લાના સમગ્ર વિસ્તારમાં તા. ૦૬-૧૦-૨૦૨૪ થી તા. ૧૮-૧૦-૨૦૨૪ (બંને દિવસો સહિત) દરમ્યાન પરવાનગી વિના કોઈ પણ સભા કે સરઘસ માટે મનાઈ હુકમ ફરમાવું છું.

આ હુકમ નીચેના લાગુ પડશે નહીં.

- (૧) ફરજ ઉપર હોય તેવી ગૃહરક્ષક મંડળીઓ.
- (૨) સરકારી નોકરીએ અવર જવર કરતી હોય તેવી વ્યક્તિને.
- (૩) કોઈ લગ્નના વરઘોડાને.
- (૪) સ્મશાનયાત્રા કે જેમાં જોડાનાર વ્યક્તિઓને.
- (૫) સક્ષમ અધિકારીશ્રીની કાયદેસર પરવાનગી લઈને.

આ જાહેરનામાના કોઈ ખંડનો ભંગ કરનાર અથવા પાલન ન કરવામાં મદદ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૫(૩) મુજબ દંડને પાત્ર થશે.

આ જાહેરનામું આજ રોજ જાહેર જનતાની જાણ તથા અમલ થવા માટે પ્રસિધ્ધ કર્યું.

જુનાગઢ, ૦૫ માહે ઓક્ટોબર, સને ૨૦૨૪.

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે

## જાહેરનામું

નં. એમએજ/સી/જાહેરનામું/૧૪૪/સી.સી.ટી.વી./૫૧૫૭૨/૨૦૨૪.- પોલીસ અધિક્ષકશ્રી, જુનાગઢના પત્ર ક્રમાંક : એસ.ઓ.જી./CCTV/જાહેરનામું/૬૬૨/૨૦૨૪, તા. ૩૧-૦૮-૨૦૨૪ થી થઈ આવેલ સુધારા દરખાસ્ત વિગતે, અમદાવાદમાં ભૂતકાળમાં બનેલ આતંકવાદી તત્વો દ્વારા અલગ અલગ જગ્યાઓએ શ્રેણીબદ્ધ બોમ્બ ધડાકાઓ કરી મોટી જાનહાનિ તેમજ મિલકતને નુકસાનીના બનાવો થયેલ છે. ગુપ્તચર સંસ્થાઓના વખતોવખતના અહેવાલો અનુસાર આવી ઘટનાઓની શક્યતાઓ ભવિષ્યમાં પણ રહેલી છે. ઉપરાંત શહેરમાં વિભિન્ન પ્રકારના લૂંટ, ધાડ જેવા ગુન્હાઓ પણ બનતા હોય છે. આવા ગુન્હાઓ નિવારવા, ગુન્હાઓ શોધવા તેમજ તપાસકામે સી.સી.ટી.વી. કેમેરા ઉપયોગી બની શકે તેમ હોવાનું જણાવી, વિવિધ એકમો કે જ્યાં જાહેર જનતાની અવર-જવર રહે છે તેવા સ્થળોએ જાહેર જનતાની સુરક્ષા માટે સી.સી.ટી.વી. કેમેરા લગાવવા તેમજ આનુષંગિક જરૂરી પગલા લેવા સૂચનાઓ બહાર પાડતું ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ જાહેરનામું પ્રસિધ્ધ કરવા દરખાસ્ત થઈ આવેલ છે.

જુનાગઢ જિલ્લામાં જાહેર સલામતી અને સુરક્ષા જાળવવા માટે પોલીસ અધિક્ષકશ્રી, જુનાગઢ તરફથી કરાયેલ દરખાસ્ત વાજબી જણાય છે.

સબબ હું એન. એફ. ચૌધરી, જી.એ.એસ., અધિક જિલ્લા મેજિસ્ટ્રેટ, જૂનાગઢ જિલ્લો, જૂનાગઢ ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ મને મળેલ સત્તાની રૂએ સમગ્ર જૂનાગઢ જિલ્લા વિસ્તારમાં નીચે મુજબ અમલવારી કરવા ફરમાન કરૂં છું.

#### અમલવારી :

૧. તમામ હોટેલ, ખાણીપાણીની લોજ, ફાસ્ટફૂડની દુકાન, ધાબા, ગેસ્ટહાઉસ, લોજીંગ-બોર્ડિંગ, ધર્મશાળા, અતિથીગૃહો, વિશ્રામગૃહો, રિસોર્ટ, ફાર્મ હાઉસ, કોમર્શિયલ એકમો, ઔદ્યોગિક એકમો, GIDC, પેટ્રોલપંપ, સી.એન.જી. પંપ, ગેસ એજન્સી, બેંકો, એ.ટી.એમ. સેન્ટર, સિનેમાઘર, શોપીંગ મોલ, ટોલપ્લાઝા, જવેલર્સ, આંગડીયા પેઢી, સાયબર કાફે, કારખાના, શોરૂમ, જાહેર બાગબગીચા, ટયુશન ક્લાસીસ, યુનિવર્સિટી, શાળા, કોલેજ, સમાજની વાડી, ચર્ચ, મંદિર, મસ્જિદ, મદ્રેશા, એમ્બ્યુલેન્સ પાર્ક, વોટરપાર્ક, રોપ-વે, સોની વેપારીની દુકાનો તથા મોટી સંખ્યામાં માણસો ભેગા થતા હોય તેવા મેળા જેવા સ્થળોએ એન્ટ્રી-એક્ઝિટ પોઈન્ટ તથા પાર્કિંગના સ્થળોએ તથા જે તે જગ્યાના મહત્વના સ્થળોએ સી.સી.ટી.વી. કેમેરા લગાવવાના રહેશે તેમજ તેનું રેકોર્ડિંગ દિન-૩૦ માટે સાચવવાનું રહેશે.
૨. સી.એન.જી. કે પેટ્રોલપંપના માલિક/સંચાલકોએ સી.એન.જી. પંપ/ પેટ્રોલપંપનો સમગ્ર વિસ્તાર આવરી લે તેમજ પેટ્રોલ/ડિઝલ/સી.એન.જી. ફીલીંગ સ્ટેશન ઉપર વાહન આવે ત્યારે આવા વાહનના નંબર તેમજ ચાલક સ્પષ્ટ રીતે કેરેરામાં કેદ થઈ શકે તે રીતે સી.સી.ટી.વી. કેમેરા (નાઈટ વિઝન તથા હાઈ ડેફીનેશનના) રેકોર્ડિંગ સિસ્ટમ સાથે પુરતી સંખ્યામાં રાખવાના રહેશે.
૩. પ્રાઈવેટ સિક્યુરીટી રાખવા માંગતા એકમ/પેઢીઓએ લાયસન્સ ધરાવતી અધિકૃત સિક્યુરીટી એજન્સીનાં તથા તાલીમબદ્ધ સિક્યુરીટી ગાર્ડ રાખવાના રહેશે. આવા ગાર્ડ રાઉન્ડ ધી કલોક રાખવાનાં રહેશે. તેમજ જો કોઈ એકમની માલિકી બદલાય તો તે અંગેની જાણ આધાર પુરાવાઓ સાથે તુરત જ એસ.ઓ.જી. શાખા, પોલીસ અધિક્ષકશ્રીની કચેરી, જુનાગઢમાં તથા લગત પોલીસ સ્ટેશનમાં કરવાની રહેશે.
૪. મલ્ટીપર્પઝ થીયેટર/કોમર્શિયલ મોલ/સેન્ટરો/રોપ-વે તથા મેળા કાર્યક્રમનાં આયોજકોએ આવા સ્થળો ખાતે મેટલ ડીટેક્ટર લગાવવાનાં રહેશે.
૫. ઘણા બરા કેસોમાં ગુનેગારો સી.સી.ટી.વી. કેમેરા/ડી.વી.આર. તોડી નાખતા હોય છે, જેથી સી.સી.ટી.વી. રેકોર્ડિંગ એક્સેસ કરવું મુશ્કેલ બને છે/શક્ય બનતું નથી. આથી આવું ન બને તે હેતુસર ડી.વી.આર. સિસ્ટમને કોઈ નુકશાની ન થઈ શકે તે રીતે આવી સિસ્ટમ કેમેરાથી અલગ જગ્યાએથી લોકરમાં સુરક્ષીત રીતે રાખવાની રહેશે. તેમજ સી.સી.ટી.વી. કેમેરાઓમાં ભારતીય માનક સમયાનુસાર ચોકક્સ સમય સેટ કરવાનો રહેશે.

આ જાહેરનામાનો ભંગ અથવા ઉલ્લંઘન કરનાર BNS, 2023 ની કલમ-૨૨૩ મુજબ શિક્ષાને પાત્ર ઠરશે તેમજ આ જાહેરનામાના ભંગ બદલ ફરિયાદ માંડવા માટે પોલીસ હેડ કોન્સ્ટેબલ કે તેથી ઉપરની કક્ષાના પોલીસ અધિકારીને અધિકૃત કરવામાં આવે છે.

આ જાહેરનામાની જાહેર જનતાને જાણ સંબંધિત કચેરીઓએ તેમના નોટીસ બોર્ડ પર, સહેલાઈથી જોઈ શકાય તેવી જાહેર જગ્યા ઉપર નક્કલ ચોંટાડીને તથા માહિતી ખાતાએ વર્તમાન પત્રોમાં પ્રસિધ્ધી કરી કરવાની રહેશે.

આ જાહેરનામું તા. ૧૮-૦૮-૨૦૨૪ થી તા. ૧૭-૧૧-૨૦૨૪ (બંને દિવસો સહિત) સુધી અમલમાં રહેશે.

આ જાહેરનામું આજરોજ જાહેર જનતાની જાણ તથા અમલવારી માટે પ્રસિધ્ધ કરવામાં આવ્યું.

જુનાગઢ, ૧૮ માહે સપ્ટેમ્બર, સને ૨૦૨૪.

#### ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ તેમજ ગુજરાત પોલીસ અધિનિયમની કલમ-૩૩ની પેટા કલમ-(૧)(બી)(સી) અન્વયેનું

#### જાહેરનામું

નં. એમએજી/સી/જાહેરનામું/જાહેરમાર્ગ/ઘાસચારો/રખડતા ઢોર/૧૪૦૮૫૪/૨૦૨૪-કમિશનરશ્રી, મહાનગરપાલીકા, જુનાગઢના પત્ર ક. જી.મ.ન.પા./એ.ડી.એમ./કે.પા./જા.નં. ૫૧૦/૨૦૨૪, તા. ૧૬-૦૮-૨૦૨૪ થી થઈ આવેલ દરખાસ્તની વિગતે, મહાનગરપાલીકા, જુનાગઢના વિસ્તારમાં જાહેર રસ્તાઓ ઉપર ઘાસચારો નાખવા તથા વેચવા પર પ્રતિબંધ ફરમાવવા તથા માલીકીનાં ઢોરને જાહેર રસ્તા ઉપર છોડી મુકવા કે રખડતા ભટકતા રાખવા ઉપર પ્રતિબંધ ફરમાવતું જાહેરનામું બહાર પાડવા દરખાસ્તો થઈ આવેલ છે.

ઉક્ત વિગતે થઈ આવેલ દરખાસ્ત અન્વયે પોલીસ અધિક્ષકશ્રી, જુનાગઢનાં તા. ૧૪-૦૮-૨૦૨૪ નાં પત્ર ક. સીબી-૪/૧૩૮/૧૦૦/૨૦૨૪ થી ઉક્ત દરખાસ્તને સમર્થનકારી અભિપ્રાય થઈ આવેલ છે.

સબબ, વાહન ચાલકો અને જાહેર જનતાની સલામતી જળવાઈ રહે તથા ટ્રાફિક નિયમન થઈ શકે તેમજ મનુષ્યનાં જાન, સ્વાસ્થ્ય તથા સલામતી જળવાઈ રહે તે માટે થઈ આવેલ દરખાસ્ત/અભિપ્રાય ઉચીત હોવાનું જણાતું હોઈ, હું એન. એફ. ચૌધરી, જી.એ.એસ., અધિક જિલ્લા મેજિસ્ટ્રેટ, જુનાગઢ જિલ્લો, જુનાગઢ ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ તેમજ ગુજરાત પોલીસ અધિનિયમની કલમ-૩૩(૧)(બી)(સી) થી મળેલ અધિકારની રૂએ નીચે મુજબ અમલવારી કરવાનું ફરમાવું છું.

#### અમલવારી :

- (૧) જુનાગઢ મહાનગરપાલીકાના વિસ્તારોમાં જાહેર માર્ગો, ફુટપાથ તથા જાહેર સ્થળો ખાતે કોઈ પણ વ્યક્તિએ ઘાસચારાનું વેચાણ કરવું નહિ કે જાહેરમાં ઘાસચારો નાખવો નહિ.
- (૨) જુનાગઢ મહાનગરપાલીકાનાં વિસ્તારોમાં માલિકીનાં ઢોરને જાહેરમાં તેમજ રસ્તાઓ ઉપર છોડી મુકવા નહિ કે રખડતા ભટકતા રહે તે રાખવા નહિ.

આ જાહેરનામાનો ભંગ કે ઉલ્લંઘન કરનાર BNS, 2023 ની કલમ-૨૨૩ મુજબ તેમજ ગુજરાત પોલીસ અધિનિયમની કલમ-૧૩૧ માં દર્શાવેલ શિક્ષાને પાત્ર ઠરશે.

આ જાહેરનામું તા. ૧૮-૦૮-૨૦૨૪ થી તા. ૧૬-૧૧-૨૦૨૪ (બંને દિવસો સહિત) સુધી અમલમાં રહેશે.

આ જાહેરનામું આજ રોજ જાહેર જનતાની જાણ તથા અમલ થવા માટે પ્રસિધ્ધ કર્યું.

જુનાગઢ, ૧૭ માહે સપ્ટેમ્બર, સને ૨૦૨૪.



સને-૧૯૫૧ ના ગુજરાત પોલીસ અધિનિયમ (આંક-૨૨) ની  
કલમ-૩૭(૧) અન્વયેનું

### જાહેરનામું

નં. એમએજી/સી/જાહેરનામું/૩૭(૧)/ઈ-૨૫૧૫૧૮/૨૦૨૪.-પોલીસ અધિક્ષકશ્રી, જુનાગઢના પત્ર નં. સી/એલઆઈબી/જાહેરનામું/હથિયારબંધી/૫૪૪૧/૨૦૨૪, તા. ૨૨-૧૦-૨૦૨૪ થી થઈ આવેલ દરખાસ્ત વિગતે, તેમાં દર્શાવેલ કારણોસર તકેદારી રાખવી આવશ્યક હોવાનું જણાવી જુનાગઢ જિલ્લાના સમગ્ર વિસ્તારમાં કાયદો અને વ્યવસ્થા જળવાઈ રહે તથા જાહેર સુલેહશાંતિ જળવાઈ રહે તે હેતુસર હથિયારબંધીનું જાહેરનામું પ્રસિધ્ધ કરવા દરખાસ્ત થઈ આવેલ છે.

જાહેર સુલેહ-શાંતિ તથા કાયદો વ્યવસ્થા યોગ્ય રીતે જળવાય રહે/કોઈ અનિચ્છનીય બનાવ ન બને તે માટે રજુ થયેલ દરખાસ્ત વ્યાજબી જણાતી હોઈ, હું એન. એફ. ચૌધરી, જી.એ.એસ., અધિક જિલ્લા મેજસ્ટ્રેટ, જુનાગઢ જિલ્લો, જુનાગઢ ગુજરાત પોલીસ અધિનિયમ-૧૯૫૧ ના આંક-૨૨ની કલમ-૩૭(૧) અન્વયે મને મળેલ અધિકારની રૂએ જૂનાગઢ જિલ્લાનાં સમગ્ર વિસ્તારમાં તા. ૨૭-૧૦-૨૦૨૪ થી તા. ૨૪-૧૧-૨૦૨૪ (બન્ને દિવસો સહિત) સુધી તમામ વ્યક્તિઓએ નીચે પ્રમાણે અમલવારી કરવા ફરમાન કરૂં છું.

- શસ્ત્ર, દંડા, તલવાર, ભાલા, ચપ્પુ, લાકડી અથવા શારિરિક હિંસા પહોંચાડવામાં ઉપયોગી થઈ શકે તેવી બીજી કોઈ ચીજો લઈ જવી નહીં.
- પથ્થરો અથવા બીજા શસ્ત્રો ફેંકવા અથવા નાખવામાં ઉપયોગી હોય તેવા યંત્રો અથવા સાધનો લઈ જવા, એકઠા કરવા તથા તૈયાર કરવા નહીં.
- વ્યક્તિઓ અથવા તેના શબ અથવા આકૃતિઓ અથવા પુતળા દેખાડવા નહીં.
- અપમાન કરવા અથવા જાહેર કરવાના ઈરાદાથી જાહેર બિભત્સ સુત્રો પોકારવા નહીં, અસ્લીલ ગીતો ગાવા નહીં.
- જેનાથી સુરુચીનો અને શાંતિનો ભંગ થાય તેવું ભાષણ કરવું નહીં, તેવા હાવભાવ કરવા નહીં, તેવી ચેષ્ટા કરવી નહીં તથા ચિત્રો, પ્લેકાર્ડ અથવા બીજા કોઈ પદાર્થ અથવા વસ્તુઓ કરવી નહીં.

આ હુકમ નીચેની વ્યક્તિઓને લાગુ પડશે નહીં.

- સરકારશ્રીની નોકરીમાં કામ કરતી કોઈ વ્યક્તિ કે જેના ઉપરી અધિકારીઓને ફરમાવ્યા હોય અથવા આવા કોઈ હથિયાર લઈ જવાની તેમની ફરજ હોય.
- જિલ્લા પોલીસ અધિકારીશ્રીએ જે તે શારિરિક અશક્તિને કારણે લાદી લઈ જવાની અથવા શુભ હેતુથી ધંધો કરવાની પરવાનગી આપી હોય તે વ્યક્તિ.
- ખેડુતો પોતાની ખેતીકામ માટે ખેતીના ઓજારો લઈ જવામાં હાડમારી ન થાય, તે અને રોજીંદા કામ કરી શકે તે આશયથી ખેડુતો પોતાના ઓજારો ખેતીકામ માટે લઈ જતા હોય.

આ જાહેરનામાના કોઈ ખંડનો ભંગ કરનાર અથવા પાલન ન કરવામાં મદદ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૫(૧) મુજબ કેદની શિક્ષા અને દંડને પાત્ર થશે. આ જાહેરનામાનાં ભંગ બદલ ફરીયાદ માંડવા માટે પોલીસ હેડ કોનસ્ટેબલ તથા તેનાથી ઉપરની કક્ષાનાં પોલીસ અધિકારીને અધિકૃત કરવામાં આવે છે.

આ જાહેરનામું આજ રોજ મારી સહી તથા કચેરીના સિક્કા કરી જાહેર જનતાની જાણ તથા અમલ થવા માટે પ્રસિધ્ધ કર્યું.

જુનાગઢ, ૨૫ માહે ઓક્ટોબર, સને ૨૦૨૪.

ભારતીય નાગરિક સુરક્ષા સંહિતા (BNSS), ૨૦૨૩ની  
કલમ-૧૬૩ હેઠળનું

### જાહેરનામું

નં. એમએજી/સી/જાહેરનામું/ડ્રોન/૨૩૧૧૦૦/૨૦૨૪.-પોલીસ મહાનિરીક્ષકશ્રી, ઈન્ટેલીજન્સ, સ્ટેટ ઈન્ટેલીજન્સ બ્યુરો, ગુ.રા. ગાંધીનગરનાં તા. ૦૧-૧૧-૨૧ નાં પત્ર ક.જી-૨/ડ્રોન/કામગીરી/૭૮૮/૨૧ થી જણાવ્યાનુસાર કિટીકલ/સ્ટ્રેટેજીકલ મહત્વ ધરાવતા ઈન્સ્ટોલેશન્સની રેડ ઝોન, યલો ઝોનની વર્ગીકૃત યાદી અધિક મુખ્ય સચિવશ્રી, ગૃહ વિભાગ, ગાંધીનગરની અધ્યક્ષતામાં રચાયેલ કમીટી દ્વારા મંજૂર થયેલ હોઈ આ યાદી મુજબ જરૂરી જાહેરનામું પ્રસિધ્ધ કરવા તથા સદર માહિતીને ડીઝી સ્કાય એપમાં અપડેટ કરવા સુચના થયેલ છે.

આ સુચનાનુસાર પોલીસ અધિક્ષકશ્રી, જુનાગઢનાં તા. ૨૧-૧૦-૨૦૨૪ નાં પત્ર ક. સી/એલઆઈબી/ડ્રોન/જાહેરનામું/૫૪૧૨/૨૦૨૪ થી ઉક્ત યાદીમાં દર્શાવેલ અત્રેનાં જિલ્લાનાં કિટીકલ/સ્ટ્રેટેજીકલ ઈન્સ્ટોલેશન સ્થળો ખાતે ઉપલી સત્તા તરફથી અન્ય કોઈ ફેરફાર ન થાય ત્યાં સુધી આ સ્થળો તથા તેની આજુબાજુનાં યાદીમાં જણાવ્યાનુસારનાં વિસ્તારમાં રિમોટથી ચલાવાતા ડ્રોન કે રીમોટથી કંટ્રોલ કરાતા એરીયલ મીસાઈલ કે પારાગલાઈડર રીમોટ કંટ્રોલ, માર્શલ લાઈટ એર ક્રાફ્ટ ચલાવવાની મનાઈ ફરમાવવા દરખાસ્ત રજુ થયેલ છે.

પોલીસ મહાનિરીક્ષકશ્રી, ઈન્ટે., ગાંધીનગર તરફથી રજુ થયેલ યાદી/થયેલ સુચના ધ્યાને લેતા, જિલ્લામાં આંતરીક સુરક્ષા જાળવવાનાં હેતુસર તેમજ વાઈટલ ઈન્સ્ટોલેશન તથા અન્ય સરકારી કચેરીઓની સલામતી સારૂ વિશેષ તકેદારી રાખવી હિતાવહ જણાતી હોઈ પોલીસ અધિક્ષકશ્રી, જુનાગઢ તરફથી રજુ થયેલ દરખાસ્ત વાજબી/ઉચીત જણાય છે.

સબબ, હું એન. એફ. ચૌધરી, જી.એ.એસ., અધિક જિલ્લા મેજસ્ટ્રેટ, જુનાગઢ જિલ્લો, જુનાગઢ ભારતીય નાગરિક સુરક્ષા સંહિતા (BNSS), ૨૦૨૩ ની કલમ-૧૬૩ હેઠળ મને મળેલ સત્તાની રૂએ આ સહ સામેલ પરીશિષ્ટમાં દર્શાવ્યાનુસારનાં સ્થળોની સામે જણાવેલ ઝોન/બફર ઝોનને અનુરૂપ અમલવારી કરવાનું ફરમાન કરૂં છું

કેન્દ્ર સરકારશ્રીનાં ગૃહ વિભાગ, નવી દિલ્હીનાં તા. ૦૮-૧૧-૨૦૧૮નાં પરીપત્ર ક. VI.23014/80/2018-VS થી થયેલ સુચનાનુસાર આ રેડ/ યલો/ગ્રીન ઝોનમાં નીચે મુજબ અમલવારી કરવાની રહેશે.

રેડ ઝોન	રીમોટથી ચાલતા એરક્રાફ્ટ સીસ્ટમ કે ડ્રોન ઉડાડી શકાશે નહીં.
યલો ઝોન	એરક્રાફ્ટ સીસ્ટમ કે ડ્રોન ઉડાડવા માટે ડીઝીસ્કાય એપ ઉપરથી મંજૂરી મળી શકશે. તે માટે ડીઝીસ્કાય એપ ઉપર અરજી કરવાની રહેશે.
ગ્રીન ઝોન	ડીઝીસ્કાય ઉપરથી મંજૂરીની રાહ જોયા સિવાય ગ્રીન ઝોનમાં રીમોટથી ચાલતા એરક્રાફ્ટ સીસ્ટમ કે ડ્રોન ઉડાડી શકાશે. (રેડ તથા યલો ઝોન સિવાયના વિસ્તારો ગ્રીન ઝોન ગણાશે.)

ઝોનની આસપાસનાં બફર ઝોનમાં લગત ઝોનને અનુરૂપ અમલવારી કરવાની રહેશે.

આ જાહેરનામાનો ભંગ કરનાર વ્યક્તિ BNS, 2023 ની કલમ-૨૨૩ મુજબ શિક્ષાને પાત્ર થશે.

આ જાહેરનામાની જાહેર જનતાને જાણ સારૂ સંબંધીત કચેરીઓએ તેમના નોટીસ બોર્ડ પર, સહેલાઈથી જોઈ શકાય તેવી જાહેર જગ્યા ઉપર નકલ ચોંટાડીને તથા માહિતી ખાતાએ વર્તમાન પત્રોમાં પ્રસિધ્ધી કરી કરવાની રહેશે.

આ જાહેરનામું તા. ૨૯-૧૦-૨૦૨૪ થી તા. ૨૭-૧૨-૨૦૨૪ (બન્ને દિવસો સહિત) અમલમાં રહેશે.

આ જાહેરનામું આજરોજ મારી સહી તથા કચેરીના સિકકા સાથે જાહેર જનતાની જાણ તથા અમલવારી માટે આ જાહેરનામું પ્રસિધ્ધ કરવામાં આવ્યું.

જુનાગઢ, ૨૫ માહે ઓક્ટોબર, સને ૨૦૨૪.

### જાહેરનામું

નં. એમએજી/સી/પથીક/જાહેરનામું/ઈ-૨૨૧૭૩૫/૨૦૨૪.-પોલીસ અધિક્ષકશ્રી, જૂનાગઢના પત્ર ક્રમાંક : એસ.ઓ.જી./જાહેરનામું/પથીક સોફ્ટવેર/૬૭૧/૨૦૨૪, તા. ૨૩-૦૯-૨૦૨૪ થી થઈ આવેલ દરખાસ્તની વિગતે, ત્રાસવાદી/અસામાજિક તત્વો જિલ્લાના વિસ્તારોમાં આવેલ હોટલ, ગેસ્ટહાઉસ, ધાબા, આશ્રમો, મંદિરો, મસ્જિદ, અતિથીગૃહ, વિશ્રામગૃહ, સમાજની વાડીઓ, લોજ, બોર્ડિંગ, ધર્મશાળા, મુસાફરખાના, યાત્રાળુ માટે રહેવાની સુવિધા ધરાવતા યાત્રાળુ નિવાસો, ફાર્મહાઉસ તથા રિસોર્ટમાં ગુપ્ત આશરો મેળવી ગેરકાયદેસર પ્રવૃત્તિઓ હાથ ધરતા હોઈ, તેમજ તેઓ આવા આશ્રયસ્થાનો ઉપર રહી જિલ્લાની ભીડભાડવાળી જગ્યાઓ, મોટી હોસ્પિટલો, આધોગિક એકમો, સરકારી કચેરીઓ, વાઈટલ ઈન્સ્ટોલેશન, અતિસંવેદનશીલ જગ્યાઓનો સર્વે કરી સ્થાનિક પરિસ્થિતિથી માહિતગાર થઈને તેઓ ત્રાસવાદી/ભાંગફોડીયા પ્રવૃત્તિઓને અંજામ આપતા હોઈ, જેથી ઉપરોક્ત સ્થળો ઉપર અમુક નિયંત્રણો મુકવા દેશની સુરક્ષા માટે ગુપ્તચર સંસ્થાઓના વખતોવખતના અહેવાલો તથા અમુક બનાવો આધારે અનુભવે જરૂરી હોવાનું જણાવી જૂનાગઢ જિલ્લા વિસ્તારના ઉપરોક્ત સ્થળોએ રહેવાની સુવિધા કોઈપણ વ્યક્તિઓને પુરી પાડે ત્યારે તેની એન્ટ્રી ૨૪ કલાકમાં પોલીસ દ્વારા તૈયાર કરાયેલ ઓનલાઈન વેબપોર્ટલ <http://pathik.guru/> માં કરવા તથા આનુષંગિક સૂચનાઓની અમલવારી સાડે જાહેરનામું પ્રસિધ્ધ કરવા દરખાસ્ત થઈ આવેલ છે.

જૂનાગઢ જિલ્લામાં જાહેર સલામતી અને સુરક્ષા જાળવવા માટે પોલીસ અધિક્ષકશ્રી, જૂનાગઢ તરફથી કરાયેલ દરખાસ્ત વાજબી જણાય છે. આથી હું, એન. એફ. ચૌધરી, જી.એ.એસ., અધિક જિલ્લા મેજિસ્ટ્રેટ, જૂનાગઢ જિલ્લો, જૂનાગઢ ભારતીય નાગરિક સુરક્ષા સંહિતા, ૨૦૨૩ ની કલમ-૧૬૩ હેઠળ મને મળેલ સત્તાની રૂએ સમગ્ર જૂનાગઢ જિલ્લા વિસ્તારમાં નીચે મુજબ અમલવારી કરવા ફરમાન કરું છું.

#### અમલવારી :

- હોટલ, ગેસ્ટહાઉસ, ધાબા, આશ્રમો, મંદિરો, મસ્જિદ, અતિથીગૃહ, વિશ્રામગૃહ, સમાજની વાડીઓ, લોજ, બોર્ડિંગ, ધર્મશાળા, મુસાફરખાના, યાત્રાળુ માટે રહેવાની સુવિધા ધરાવતા યાત્રાળુ નિવાસો, ફાર્મહાઉસ તથા રિસોર્ટની જૂનાગઢ જિલ્લાની એસ.ઓ.જી. શાખાની ઓફિસમાં રજિસ્ટર કરાવી વેબ પોર્ટલ <http://pathik.guru/> માટેના યુઝર આઈ.ડી. પાસવર્ડ મેળવી લઈ રોજે રોજ આવતા તમામ રોકાણ કરતા મુસાફરોની રજિસ્ટરમાં નોંધ કરવી ત્યારબાદ ૨૪ કલાકની અંદર ઓનલાઈન પોર્ટલમાં એન્ટ્રી કરવી. તે સિવાય કોઈ વ્યક્તિને ઉપરોક્ત સ્થળોના માલિક/સંચાલક/મેનેજરો ભાડે/વગર ભાડેથી આપી શકાશે નહીં.
- ઉપરોક્ત સ્થળોમાં મુસાફર આવે ત્યારે તમામ મુસાફરોની મેન્યુઅલ ગેસ્ટ રજિસ્ટર (Manual Guest Arrival-Departure Register) ઉપરાંત ઓનલાઈન વેબ પોર્ટલ <http://pathik.guru/> માં જણાવેલ તમામ માહિતીની સચોટ ડેટા એન્ટ્રી તેઓના લીધેલ આઈ.ડી. પ્રુફ

મુજબની પુરા નામ સરનામા સાથે ૨૪ કલાકમાં કરવાની રહેશે. (તમામ ભારતીય મુસાફરોની ફોટો આઈ.ડી. તરીકે તેઓના અસલ આધારકાર્ડ/વૃટ્ટણીકાર્ડ/ડ્રાઈવિંગ લાઈસન્સ/પાનકાર્ડ) ચેક કરી તતેને અપલોડ કરવાના રહેશે. ફોટો આઈ.ડી. પ્રુફ તરીકે ઝેરોક્સ કોપી મેળવી તે ઉપર તેઓની સહી લેવાની રહેશે.

- આ રોકાયેલ વિદેશી/ભારતીય મુસાફરોને મળવા આવતા સ્થાનિક/અન્ય ઈસમો/મુલાકાતીઓની અલાયદી નોંધ રાખી તેઓના અસલ ફોટો આઈ.ડી. ચેક કરી તેની નકલ મેળવી અને મુલાકાત કર્યાની ખાસ નોંધ તેની માહિતી જે તે ગ્રાહકના ફોટો આઈ.ડી. સાથે ફાઈલ કરવાની રહેશે. સદર કાર્યવાહી કર્યા વિના કોઈપણ વ્યક્તિને ઉપરોક્ત સ્થળોના માલિક/સંચાલક કે વહીવટકર્તા તેમની જગ્યા ભાડેથી રહેવા, મુલાકાત લેવા અથવા ધંધાકીય ઉપયોગમાં લેવા માટે આપી શકાશે નહીં.
- ઉપરોક્ત સ્થળોના માલિક/સંચાલક/મેનેજરો કોઈપણ વ્યક્તિઓને ભાડે/વગર ભાડે આપે ત્યારે તે અનુસંધાને સ્થાનિક/પરપ્રાંતિય/ભારતીય અને વિદેશી મુસાફરો/નાગરિકોની રજિસ્ટરમાં તથા ૨૪ કલાકમાં પથીક વેબપોર્ટલ <http://pathik.guru/> માં ડેટાએન્ટ્રી કરવાની રહેશે અને તે અંગેનો રોજેરોજનો સમરી રીપોર્ટ (Export Report) અને તેની સાથે તેઓના આઈ.ડી. પ્રુફની નકલ તથા “C” ફોર્મ હાર્ડકોપીમાં નિયમિત ધોરણે રોજે રોજ ૨૪ કલાકની મર્યાદામાં જનરેટ કરી તેમની અલાયદી ફાઈલ બનાવી રેકર્ડમાં રાખવાની રહેશે તથા વિદેશી નાગરિકોની ડેટા એન્ટ્રી પથીક વેબપોર્ટલ ઉપરાંત FRRO Modual (IVERT) સોફ્ટવેર “C” ફોર્મ બંનેમાં કરવાની રહેશે. આ કામગીરી અર્થે રીસેપ્શન કાઉન્ટર ઉપર ઈન્ટરનેટ કમનેક્ટીવીટી સાથેનું કોમ્પ્યુટર/પૂરતી વ્યવસ્થા ફરજિયાત રાખવાની રહેશે.
- અજાણ્યા ભારતીય/વિદેશી વિઝીટર્સનું બુકીંગ કરાવનાર વ્યક્તિ/કંપની/સંસ્થા/વેપારી પેઢી વિગેરેના પુરા નામ સરનામા ટેલીફોન નંબર સહિતના નકકર અધિકૃત પુરાવા મેળવવાના રહેશે.
- અજાણ્યા/લોકલ રેફરન્સ સિવાયના ભારતીય/વિદેશી મુસાફરોને જિલ્લામાં કઈ જગ્યાએ કયા કામ માટે રોકાવાના છે તેની વિગતો મેળવવાની રહેશે.
- આવનાર તમામ મુસાફરોના મોબાઈલ નંબર/ઈ-મેઈલ આઈ.ડી. મેન્યુઅલ ગેસ્ટ રજિસ્ટર ઉપરાંત ઓનલાઈન વેબપોર્ટલ <http://pathik.guru/> માં નોંધવાના રહેશે અને આ મુસાફરોએ આપેલ મોબાઈલ નંબર સાચો છે કે કેમ? તે બાબતે ઉપરોક્ત સ્થળોના રિસેપ્શનમાં કામ કરનાર કર્મચારીએ કોલ કરી ખરાઈ કરવાની રહેશે.
- હોટલમાં આવનાર કોઈપણ મુસાફરની શંકાસ્પદ હિલચાલ જણાયેથી તાત્કાલીક એસ.ઓ.જી. શાખા અથવા સ્થાનિક પોલીસ અથવા તો પોલીસ કન્ટ્રોલરૂમ જૂનાગઢને જાણ કરવાની રહેશે.
- સી.સી.ટી.વી. કેમેરા તથા તેના ત્રણ માસ સુધીના રેકોર્ડિંગનો બેકઅપ રાખવાનો રહેશે.
- મુસાફરો જે વાહનમાં આવેલ હોય તે વાહનનો પ્રકાર, મેન્યુફેક્ચર કંપનીનું નામ, ટુ વ્હીલર/ફોર વ્હીલર અને રજિસ્ટર નંબરની નોંધ મેન્યુઅલ ગેસ્ટ રજિસ્ટર ઉપરાંત ઓનલાઈન વેબ પોર્ટલ <http://pathik.guru/> માં કરવાની રહેશે.
- આકસ્મિક આગ લાગે ત્યારે તે માટેના આગ ઓલાવવાના Fire Extinguisher પૂરતા પ્રમાણમાં રાખવાના રહેશે.

૧૨. પથિક વેબપોર્ટલ સંબંધિત રજિસ્ટરો/રેકર્ડ, પોલીસ ઓફિસર વિઝીટ બૂક, ઈમરજન્સી કોલ બૂક રિસેપ્શન કાઉન્ટર પર રાખવાના રહેશે અને પોલીસ જ્યારે જોવા માંગે ત્યારે બતાવવાના રહેશે.
૧૩. ઉપરોક્ત સ્થળોએ કામ કરતા તમામ માલિકો/ભાગીદારો/મેનેજરો/રિસેપ્શનીસ્ટ/અન્ય કર્મચારીઓ સહિત તમામ કર્મચારીઓના હાલના તથા વતનના નામ સરનામા અને મોબાઈલ નંબરોની અદ્યતન માહિતીની યાદિ રીસેપ્શન પર રાખવાની રહેશે અને તમામ કર્મચારીઓના પોલીસ વેરીફિકેશન દર છ માસે એસ.ઓ.જી. શાખા અથવા સ્થાનિક પોલીસ સ્ટેશને કરાવી લેવાના રહેશે અને તેની એક નકલ રીસેપ્શન કાઉન્ટર ઉપર રાખવાની રહેશે.
૧૪. <http://pathik.guru/> વેબ પોર્ટલ ને લગતી ડેટા એન્ટ્રી કરવામાં તકલીફ પડતી હોય અથવા પથિક વેબ પોર્ટલ બંધ આવતો હોય તો વિના વિલંબે તાત્કાલીક એસ.ઓ.જી. શાખા જૂનાગઢ જિલ્લાનો સંપર્ક કરવાનો રહેશે તથા કોઈ પણ સંજોગોમાં તમામ મુસાફરોની ડેટા એન્ટ્રી ૨૪ કલાકમાં કરવાની બાકી રાખવાની રહેશે નહિ.

આ જાહેરનામુ તા. ૩૦-૦૮-૨૦૨૪ થી તા. ૨૮-૧૧-૨૦૨૪ સુધી (બંને દિવસો સહિત) અમલમાં રહેશે.

આ જાહેરનામાનો ભંગ અથવા ઉલ્લંઘન કરનાર BNS, 2023 ની કલમ-૨૨૩ મુજબ શિક્ષાને પાત્ર ઠરશે તેમજ આ જાહેરનામાના ભંગ બદલ ફરિયાદ માંડવા માટે પોલીસ હેડ કોન્સ્ટેબલ કે તેથી ઉપરની કક્ષાના પોલીસ અધિકારીને અધિકૃત કરવામાં આવે છે.

આ જાહેરનામાની જાહેર જનતાને જાણ સંબંધિત કચેરીઓએ તેમના નોટીસ બોર્ડ પર, સહેલાઈથી જોઈ શકાય તેવી જાહેર જગ્યા ઉપર નકલ ચોટાડીને તથા માહિતી ખાતાએ વર્તમાન પત્રોમાં પ્રસિધ્ધી કરી કરવાની રહેશે.

આ જાહેરનામુ આજરોજ મારી સહી તથા કચેરીના સિક્કા સાથે જાહેર જનતાની જાણ તથા અમલવારી માટે પ્રસિધ્ધ કરવામાં આવ્યું.

જુનાગઢ, ૨૭ માહે સપ્ટેમ્બર, સને ૨૦૨૪.

## ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે

### જાહેરનામુ

નં. એમએજી/સી/જાહેરનામુ/સરકારી કચેરી/ઈ-૧૩૦૧૪૧/૨૦૨૪.- પોલીસ અધિક્ષકશ્રી, જુનાગઢના પત્ર ક્રમાંક : સી/એલઆઈબી/૨૦૦મી./જાહેરનામુ/૫૨૮૮/૨૦૨૪, તા. ૧૨-૧૦-૨૦૨૪ થી થઈ આવેલ દરખાસ્ત વિગતે, તેમાં દર્શાવેલ કારણોસર કાયદો અને વ્યવસ્થાના પ્રશ્નો ન ઉદભવે તે માટે જરૂરી નિયમન હેતુસર સમગ્ર જિલ્લામાં આવેલ તમામ સરકારી કચેરીઓનાં વિસ્તારમાં તેમાં દર્શાવ્યાનુસારનાં કૃત્યો કરવા માટે પ્રતિબંધ ફરમાવવા સાહે ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ મુજબનું જાહેરનામું પ્રસિધ્ધ કરવા માટે દરખાસ્ત થઈ આવેલ છે.

સરકારી કચેરીઓનાં વિસ્તારમાં કોઈ અનિચ્છનીય બનાવ ન બને તથા કાયદો અને વ્યવસ્થા જળવાઈ રહે તથા રજુઆત કર્તાઓ તથા સરકારી વહીવટનું જાહેર હિત જળવાઈ રહે તથા કોઈ જાન/માલને નુકશાન ન થાય તે હેતુસર રજુ થયેલ દરખાસ્ત વ્યાજબી અને ઉચિત જણાય છે.

સબબ,હું, એન. એફ. ચૌધરી, જી.એ.એસ., અધિક જિલ્લા મેજસ્ટ્રેટ, જુનાગઢ જિલ્લો, જુનાગઢ, ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ મને મળેલ સત્તાની રૂએ, પોલીસ અધિક્ષકશ્રી, જુનાગઢ તરફથી થઈ આવેલ દરખાસ્ત અનુસાર જુનાગઢ જિલ્લામાં આવેલ તમામ

સરકારી કચેરીઓનાં વિસ્તારમાં નીચે મુજબના કૃત્યો કરવા ઉપર પ્રતિબંધ મુકવા ફરમાન કરૂં છું.

- (૧) કોઈએ ઉપવાસ ધરણા ઉપર બેસવું નહીં.
- (૨) જાહેર સુલેહશાંતિ જોખમાય તેવા સુત્રોચ્ચાર કરવા નહીં.
- (૩) કોઈ પણ વ્યક્તિએ લાઠી અગર ઈજા થાય તેવા હથિયાર સાથે સરકારી કચેરીમાં પ્રવેશ કરવો નહીં.
- (૪) કોઈ સ્ફોટક પદાર્થ અથવા આગ લાગે તેવા પદાર્થો સાથે રાખવા નહીં.
- (૫) ચાર કે તેથી વધુ માણસોએ ભેગા થવું નહીં કે સરકારી કચેરીમાં અતિક્રમણ કરવું નહીં.
- (૬) સરકારી કચેરી આસપાસ કે સરકારી કચેરીના પરિસરમાં ગંદકી/કચરો કરવો નહીં.

આ જાહેરનામુ તા. ૧૫-૧૦-૨૦૨૪ થી તા. ૧૩-૧૨-૨૦૨૪ સુધી અમલમાં રહેશે.

આ જાહેરનામાનો ભંગ કરનાર વ્યક્તિ BNS, 2023 ની કલમ-૨૨૩ મુજબ શિક્ષાને પાત્ર થશે.

આ જાહેરનામાની જાણ જાહેર જનતાને થાય તે માટે સંબંધિત કચેરીઓએ તેમના નોટિસ બોર્ડ પર, સહેલાઈથી જોઈ શકાય તેવી જાહેર જગ્યા ઉપર ચોટાડીને તથા માહિતી ખાતાએ વર્તમાન પત્રોમાં પ્રસિધ્ધી કરી કરવાની રહેશે.

આજ તા. ૧૪, માહે-ઓક્ટોબર, ૨૦૨૪ ના રોજ મારી સહી તથા કચેરીના સિક્કા સાથે જાહેર જનતાની જાણ તથા અમલવારી માટે આ જાહેરનામુ પ્રસિધ્ધ કરવામાં આવ્યું.

જુનાગઢ, ૧૪ માહે ઓક્ટોબર, સને ૨૦૨૪.

## ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે

### જાહેરનામુ

નં.એમએજી/સી/ઈલે.સાયકલ-સ્કુટર/ઈ-૮૫૭૩/૨૦૨૪.-પોલીસ અધીક્ષકશ્રી, જુનાગઢના પત્ર ક્રમાંક : એસ.ઓ.જી./સાયકલ-સ્કુટર/જાહેરનામુ/૭૬૭/૨૦૨૪, તા. ૦૩-૧૧-૨૦૨૪ થી થઈ આવેલ દરખાસ્તની વિગતે, ભૂતકાળમાં જાહેર જનતાની અવર-જવર વધુ પ્રમાણમાં થતી હોય તેવા જાહેર સ્થળો/જગ્યાઓ પર સાયકલ, મોટર સાયકલ કે ફોર વ્હીલરમાં બોમ્બ જેવી વિસ્ફોટક સામગ્રીઓ ગોઠવીને બ્લાસ્ટ થકી ભયાવહ કૃત્યને અંજામ આપવામાં આવેલ હોવાનું તથા ભવિષ્યમાં પણ આવી ઘટનાઓની શક્યતાને નકારી શકાય નહિ, તેવું જણાવી જૂનાગઢ જિલ્લામાં સાયકલ તેમજ બેટરીથી ચાલતા સ્કૂટર, ઈલેક્ટ્રીક ટુ વ્હીલર/થ્રી વ્હીલર/ફોર વ્હીલર વેચનાર દુકાનો ધરાવનાર માલિકો, મેનેજરો, સંચાલકો, એજન્ટો દ્વારા આવા વાહનોના વેંચાણ સમયે નીચે જણાવ્યા અનુસારની સૂચનાઓની અમલવારી કરવા સૂચનાઓ પ્રસિધ્ધ કરતું ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળ જાહેરનામુ પ્રસિધ્ધ કરવા દરખાસ્ત રજૂ થયેલ છે.

જુનાગઢ જિલ્લામાં જાહેર સલામતી અને સુરક્ષા જાળવવા માટે પોલીસ અધિક્ષકશ્રી, જુનાગઢ તરફથી કરાયેલ દરખાસ્ત વાજબી જણાય છે. આથી હું એન. એફ. ચૌધરી, જી.એ.એસ., અધિક જિલ્લા મેજસ્ટ્રેટ, જુનાગઢ જિલ્લો, જુનાગઢ ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળ મને મળેલ સત્તાની રૂએ આથી હુકમ કરૂં છું કે, જુનાગઢ જિલ્લાના સમગ્ર વિસ્તારમાં સાયકલ તેમજ બેટરીથી ચાલતા સ્કૂટર, ઈલેક્ટ્રીક ટુ વ્હીલર/થ્રી

વ્હીલર/ફોર વ્હીલર વેચનાર દુકાનો ધરાવનાર માલિકો, મેનેજરો, સંચાલકો, એજન્ટોએ આવા સાયકલ/સ્કૂટર, ઈલેક્ટ્રીક ટુ વ્હીલર, શ્રી વ્હીલર, ફોર વ્હીલર વેચવામાં આવે ત્યારે તેઓએ નીચે મુજબની સૂચનાઓનું અવશ્ય પાલન કરવાનું રહેશે.

#### અમલવારી :

- સાયકલ/સ્કૂટર, ઈલેક્ટ્રીક ટુ વ્હીલર/શ્રી વ્હીલર/ફોર વ્હીલર ખરીદનારને અવશ્ય બિલ આપવું અને તેની સ્થળ પ્રત કબજામાં રાખવી.
- વેંચાણ લેનાર ગ્રાહકનું ડ્રાઈવિંગ લાઈસન્સ, પાનકાર્ડ, ચૂંટણી ઓળખકાર્ડ, રેશનકાર્ડ, આધારકાર્ડ કે નોકરી કરતા હોય તો ત્યાંનું ઓળખપત્ર કે શૈક્ષણિક સંસ્થાનું પ્રમાણપત્ર કે સ્થાનિક અગ્રણીઓ જેવા કે મ્યુનિસિપલ કોર્પોરેટર, ધારાસભ્યશ્રી, સંસદ સભ્યશ્રી, કોઈ પણ ખાતાના રાજ્યપત્રિત અધિકારીશ્રી તરફથી મેળવેલ ઓળખપત્ર, પ્રમાણપત્ર પૈકી કોઈ પણ એક વૈધ (Valid) પુરાવો ઓળખ માટે ગ્રાહક પાસેથી આવી સાયકલ/બેટરીથી સંચાલિત વાહન વેંચાણ કરનારે મેળવવાનો રહેશે.
- વેંચાણ બિલમાં ખરીદનારનું પુરું નામ, સરનામું, સંપર્ક માટે ટેલીફોન/મોબાઈલ નંબર લખવો.
- વેંચાણ બિલમાં સાયકલ/બેટરીથી સંચાલિત વાહનના ફ્રેમ નંબર/ચેસીસ નંબર અવશ્ય લખવા.

આ જાહેરનામું તા. ૧૦-૧૧-૨૦૨૪ થી તા. ૦૮-૦૧-૨૦૨૫ સુધી (બંને દિવસો સહિત) અમલમાં રહેશે.

આ જાહેરનામાના ભંગ અથવા ઉલ્લંઘન કરનાર BNSS, 2023 ની કલમ-૨૨૩ મુજબ શિક્ષાને પાત્ર કરશે તેમજ આ જાહેરનામાના ભંગ બદલ ફરિયાદ માંડવા માટે પોલીસ હેડ કોન્સ્ટેબલ કે તેથી ઉપરની કક્ષાના પોલીસ અધિકારીને અધિકૃત કરવામાં આવે છે.

આ જાહેરનામાની જાહેર જનતાને જાણ સંબંધીત કચેરીઓએ તેમના નોટીસ બોર્ડ પર, સહેલાઈથી જોઈ શકાય તેવી જાહેર જગ્યા ઉપર નકલ ચોંટાડીને તથા માહિતી ખાતાએ વર્તમાન પત્રોમાં પ્રસિધ્ધી કરી કરવાની રહેશે.

આજ જાહેરનામું રોજ મારી સહી તથા કચેરીના સિક્કા સાથે જાહેર જનતાની જાણ તથા અમલવારી માટે પ્રસિધ્ધ કરવામાં આવ્યું.

જુનાગઢ, ૦૫ માહે નવેમ્બર, સને ૨૦૨૪.

સને-૧૯૫૧ તા ગુજરાત પોલીસ અધિનિયમ (આંક-૨૨) ની કલમ-૩૭(૩) અન્વયેનું

#### જાહેરનામું

નં. એમએજ/સી/જાહેરનામું/૩૭(૩)/૧૭૪૦૪૭/૨૦૨૪.-પોલીસ અધિક્ષકશ્રી, જુનાગઢના પત્ર નં. સી/એલઆઈબી/જાહેરનામું/સભા-સરઘસ/૫૩૫૬/૨૦૨૪, તા. ૧૭-૧૦-૨૦૨૪ થી થઈ આવેલ દરખાસ્ત વિગતે, તેમાં જણાવેલ કારણોસર તકેદારી રાખવી આવશ્યક હોવાનું જણાવી જુનાગઢ જિલ્લાના સમગ્ર વિસ્તારમાં કાયદો અને વ્યવસ્થા જળવાઈ રહે તથા જાહેર સુલેહ શાંતી જળવાઈ રહે તે હેતુસર વગર પરવાનગીએ કોઈ સભા-સરઘસ કાઢે નહીં તે માટે જાહેરનામું પ્રસિધ્ધ કરવા અત્રે દરખાસ્ત રજુ થયેલ છે.

કાયદો અને વ્યવસ્થા તથા જાહેર સુલેહ શાંતીની જાળવણી સારૂ પોલીસ અધિક્ષકશ્રી, જુનાગઢ તરફથી ઉક્ત વિગતે રજુ થયેલ દરખાસ્ત વ્યાજબી જણાતી હોઈ, ગુજરાત પોલીસ અધિનિયમ-૧૯૫૧ના આંક-૨૨ની કલમ-૩૭ની પેટા કલમ-૩ થી મને મળેલ અધિકારની રૂએ હું, એન. એફ. ચૌધરી, જી.એ.એસ., અધિક જિલ્લા મેજસ્ટ્રેટ, જુનાગઢ જિલ્લો, જુનાગઢ, આથી જુનાગઢ જિલ્લાના સમગ્ર વિસ્તારમાં તા. ૨૧-૧૦-૨૦૨૪ થી તા. ૦૩-૧૧-૨૦૨૪ (બંને દિવસો સહીત) દરમિયાન પરવાનગી વિના કોઈ પણ સભા કે સરઘસ માટે મનાઈ હુકમ ફરમાવું છું.

આ હુકમ નીચેનાને લાગુ પડશે નહીં.

- (૧) ફરજ ઉપર હોય તેવી ગૃહરક્ષક મંડળીઓ.
- (૨) સરકારી નોકરીએ અવર જવર કરતી હોય તેવી વ્યક્તિને.
- (૩) કોઈ લગ્નના વરઘોડાને.
- (૪) સ્મશાનયાત્રા કે જેમાં જોડાનાર વ્યક્તિઓને.
- (૫) સક્ષમ અધિકારીશ્રીની કાયદેસર પરવાનગી લઈને.

આ જાહેરનામાના કોઈ ખંડનો ભંગ કરનાર અથવા પાલન ન કરવામાં મદદ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૫(૩) મુજબ દંડને પાત્ર થશે.

આ જાહેરનામું આજ રોજ જાહેર જનતાની જાણ તથા અમલ થવા માટે પ્રસિધ્ધ કર્યું.

જુનાગઢ, ૧૮ માહે ઓક્ટોબર, સને ૨૦૨૪.

#### ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે

#### જાહેરનામું

નં. એમએજ/સી/સીમકાર્ડ/લે-વેંચ/વશી. ૫૧૨૦૨/૨૦૨૪.-પોલીસ અધિક્ષકશ્રી, જુનાગઢના પત્ર ક્રમાંક : એસ.ઓ.જી./સીમકાર્ડ/લે-વેંચ/જાહેરનામું/૬૬૩/૨૦૨૪, તા. ૩૧-૦૮-૨૦૨૪ થી થઈ આવેલ દરખાસ્તની વિગતે, ગુનાહિત પ્રવૃત્તિઓ સાથે સંકળાયેલા ઈસમો પોતાના આર્થિક ફાયદા માટે સિમકાર્ડનો દુરઉપયોગ કરીને લોકોની સાથે છેતરપિંડી, મોબાઈલ ફોન ચોરી તેમજ મિલકત સંબંધી તથા શરીર સંબંધી ગુન્હાઓમાં મોબાઈલ સીમકાર્ડનો દુરઉપયોગ કરીને ધાકધમકી આપતા હોવાના ઘણા ગુન્હાઓ જિલ્લામાં દાખલ થયેલ હોવાનું તથા મોબાઈલ ફોન તથા ઈન્ટરનેટના ઉપયોગ દ્વારા ઈ-કોમર્સનું ચલણ વધી રહ્યું હોય, સાયબર કાઈમના ગુન્હાઓના કામે મોટા ભાગના સીમકાર્ડ ખોટા નામ સરનામાના આધારે મેળવી ગુન્હેગારો દેશના કોઈપણ ખૂણે બેસીને અપરાધને અંજામ આપતા હોઈ, જુનાગઢ જિલ્લામાં કાયદો અને વ્યવસ્થાની જાળવણીના હેતુસર મોબાઈલ ફોનના સીમકાર્ડના ખરીદ-વેંચાણ દરમિયાન યોગ્ય કાર્યરીતિનું પાલન થાય તે હેતુથી તેમજ સિમકાર્ડ ખરીદ કરનાર વ્યક્તિના આધાર-પુરાવાઓની ચકાસણી તેમજ નિભાવણી જરૂરી હોવાનું જણાવી તે માટેના આધારો રાખવા તથા રજિસ્ટર નિભાવવા અમલવારી કરવા સારૂ સૂચનાઓ પ્રસિધ્ધ કરતું ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ જાહેરનામું પ્રસિધ્ધ કરવા દરખાસ્ત થઈ આવેલ છે.



જૂનાગઢ જિલ્લામાં જાહેર સલામતી અને સુરક્ષા જાળવવા માટે પોલીસ અધિક્ષકશ્રી, જૂનાગઢ તરફથી કરાયેલ દરખાસ્ત વાજબી જણાય છે. આથી હું એન. એફ. ચૌધરી, જી.એ.એસ., અધિક જિલ્લા મેજિસ્ટ્રેટ, જૂનાગઢ જિલ્લો, જૂનાગઢ ભારતીય નાગરિક સુરક્ષા સંહિત-૨૦૨૩ ની કલમ-૧૬૩ હેઠળ મને મળેલ સત્તાની રૂએ આથી હુકમ કરું છું કે, મોબાઈલ ફોનના સિમકાર્ડના વેચાણ કરનાર ડિસ્ટ્રીબ્યુટર્સ, રીટેલરો તથા વિક્રેતાઓએ નીચે મુજબની સૂચનાઓનું આવશ્ય પાલન કરવાનું રહેશે.

#### અમલવારી :

- મોબાઈલ ફોનના સિમકાર્ડના વેચાણ કરનાર ડિસ્ટ્રીબ્યુટર્સ, રીટેલરો તથા વિક્રેતાઓએ મોબાઈલ ફોનના સિમકાર્ડના વેચાણ સમયે ખરીદનાર વ્યક્તિના માન્ય ઓળખપત્ર તથા રહેઠાણના દસ્તાવેજો બરાબર ચકાસણી કરવી તથા આવા દસ્તાવેજ પુરાવાઓની ઝેરોક્સ રાખવી અથવા ડિજિટલ ફોર્મમાં પુરાવાઓ રાખવા અને આ અંગેના ડિસ્ટ્રીબ્યુટર/રીટેલર દ્વારા ડીઝીટલ એક્ટીવેશન થકી DKYC/EKYC કરવામાં આવે છે. જેની માહિતી દરેક ડિસ્ટ્રીબ્યુટર/રીટેલરે એકસેલ ફોર્મેટમાં રાખવાની રહેશે.
- ઉપરોક્ત જણાવેલ નામ સરનામાની માહિતી એકસેલ ફોર્મેટમાં ત્રણ વર્ષ સુધી સાચવવાની રહેશે તથા તેની હાર્ડકોપી કાઢીને રેકર્ડમાં રાખવાની રહેશે. આ દરમિયાન Data theft, loss કે corrupt ન થાય તે જોવાની જવાબદારી ડિસ્ટ્રીબ્યુટર/રીટેલર/વિક્રેતાની રહેશે અને ખરીદનાર વ્યક્તિઓના માન્ય ઓળખપત્ર તથા રહેઠાણના દસ્તાવેજોના પુરાવાની માહિતીનું રજિસ્ટર રાખવું અને તેની ઓળખ અંગેની ફરજિયાત નોંધણી રજિસ્ટર નિભાવીને કરવાની રહેશે. ઉપરોક્ત જણાવેલ તમામ માહિતી ત્રણ વર્ષ સુધી સાચવવાની રહેશે.

#### મોબાઈલ સિમકાર્ડનું વેચાણ કરનાર ડિસ્ટ્રીબ્યુટર/રીટેલર/વિક્રેતાએ નિભાવવાનું રજિસ્ટર

અ. નં.	સીમકાર્ડની કંપનીનું નામ	સીમકાર્ડ નંબર	નવા સીમકાર્ડના મો. નંબર	સીમકાર્ડના ડિસ્ટ્રીબ્યુટર/રીટેલર/વિક્રેતાનું નામ, સરનામું તથા મોબાઈલ નંબર	સીમકાર્ડના ડિસ્ટ્રીબ્યુટર/રીટેલર/વિક્રેતાનું દુકાનનું નામ, સરનામું	સિમકાર્ડ ખરીદ કરનારનું નામ, સરનામું અને હાલમાં ઉપયોગ કરતા મોબાઈલ નંબરની વિગત	સીમકાર્ડ ખરીદનારનું ID પુઝલી વિગત (નકલ ફરજિયાત લેવી.)	E-KYC/ D-KYC/
૧	૨	૩	૪	૫	૬	૭	૮	૯

આ જાહેરનામું તા. ૧૮-૦૮-૨૦૨૪ થી તા. ૧૭-૧૧-૨૦૨૪ સુધી (બંને દિવસો સહિત) અમલમાં રહેશે.

આ જાહેરનામાના ભંગ અથવા ઉલ્લંઘન કરનાર BNS, 2023 ની કલમ-૨૨૩ મુજબ શિક્ષાને પાત્ર દરશે તેમજ આ જાહેરનામાના ભંગ બદલ ફરિયાદ માંડવા માટે પોલીસ હેડ કોન્સ્ટેબલ કે તેથી ઉપરની કક્ષાના પોલીસ અધિકારીને અધિકૃત કરવામાં આવે છે.

આ જાહેરનામાની જાહેર જનતાને જાણ સંબંધીત કચેરીઓએ તેમના નોટિસ બોર્ડ પર, સહેલાઈથી જોઈ શકાય તેવી જાહેર જગ્યા ઉપર નકલ ચોંટાડીને તથા માહિતી ખાતાએ વર્તમાનપત્રોમાં પ્રસિધ્ધી કરી કરવાની રહેશે.

આજ જાહેરનામું આજરોજ જાહેર જનતાની જાણ તથા અમલવારી માટે આ જાહેરનામું પ્રસિધ્ધ કરવામાં આવ્યું.

જૂનાગઢ, ૧૮ માહે સપ્ટેમ્બર, સને ૨૦૨૪.

#### ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે

#### જાહેરનામું

નં. એમએજ/સી/જાહેરનામું/મકાન ભાડુઆત/ઈ-૩૮૩૭૨/૨૦૨૪.-પોલીસ અધિક્ષકશ્રી જૂનાગઢના પત્ર ક્રમાંક : એસ.ઓ.જી./મકાન ભાડુઆત/જાહેરનામું/૭૧૬/૨૦૨૪, તા. ૦૮-૧૦-૨૦૨૪ થી થઈ આવેલ દરખાસ્ત વિગતે, ત્રાસવાદી તેમજ અસામાજિક તત્વો શહેરોમાં તેમજ ગીચ વસ્તીવાળા વિસ્તારોમાં ગુપ્ત આશરો મેળવી જાહેર સલામતી અને શાંતીનો ભંગ કરે છે તેમજ આતંકવાદી પ્રવૃત્તિ કરે છે. જેથી માનવ જીવનની ખુવારી થાય તેમજ લોકોની સંપત્તીને નુકશાન પહોંચાડે તેવી શક્યતાઓ રહેલી છે. બહારના શહેર, રાજ્ય કે દેશમાંથી આવતા આવા તત્વો કોઈના મકાન ભાડે રાખીને રહેતા હોય છે અને વિસ્તારનો સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી પ્રવૃત્તિને અંજામ આપતા હોય છે, આથી આવી પરિસ્થિતિ અટકાવી શકાય તે માટે સમગ્ર જિલ્લામાં કોઈ પણ મકાન/ઔદ્યોગિક એકમ/ઓફિસ/દુકાન/ગોડાઉન/કોલ્ડ સ્ટોરેજના માલિક સંબંધીત પોલીસ સ્ટેશન ખાતે તેમાં દર્શાવ્યાનુસારની (નીચે મુજબની) જાણ કર્યા સિવાય કોઈને મકાન ભાડે આપી શકે નહિ તે માટે જાહેરનામું પ્રસિધ્ધ કરવા દરખાસ્ત થઈ આવેલ છે.

જૂનાગઢ જિલ્લો દરીયા કિનારો ધરાવે છે. જિલ્લામાં પવિત્ર યાત્રાધામ ગિરનાર આવેલ છે. આ સિવાય જિલ્લામાં પ્રવાસ-પર્યટનના તથા ઘણા ધાર્મિક સ્થળો આવેલા છે. જ્યાં વિશાળ પ્રમાણમાં દેશ-વિદેશના પ્રવાસીઓ યાત્રાળુઓ આવે છે. આજ રીતે જિલ્લામાં આવેલ ઔદ્યોગિક એકમોમાં પરપ્રાંતના માણસો કામ-ધંધા અર્થે આવે છે. આવા સંજોગોમાં ત્રાસવાદી પ્રવૃત્તિ સાથે સંકળાયેલા કોઈ વ્યક્તિ સ્થાનિકે ભાડેથી મકાન કે અન્ય એકમ લઈ સ્થાનિક માણસો સાથે ભળી જઈ બદ ઈરાદો પાર ન પાડે તે માટે જાહેર જનતાની સલામતી તથા સુરક્ષા માટે તકેદારીના પગલા લેવા આવશ્યક જણાતાં હોય પોલીસ અધિક્ષકશ્રી, જૂનાગઢ તરફથી થઈ આવેલ દરખાસ્ત વાજબી/ઉચીત જણાય છે.

**1596 GUJARAT GOVERNMENT GAZETTE PART-I (RAJKOT SECTION) Dt. 28-11-2024**

આથી હું, એન. એફ. ચૌધરી, જી.એ.એસ., અધિક જિલ્લા મેજિસ્ટ્રેટ, જુનાગઢ જિલ્લો, જુનાગઢ, ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ મને મળેલ સત્તાની રૂએ આથી ફરમાવું છું કે, જુનાગઢ જિલ્લાના સમગ્ર વિસ્તારમાં કોઈ મકાન માલિક અગર તો આ માટે આવા મકાન માલિકે ખાસ સત્તા આપેલ વ્યક્તિ જ્યારે મકાન/ઔદ્યોગિક એકમ/ઓફિસ/દુકાન/ગોડાઉન/કોલ્ડ સ્ટોરેજ ભાડે આપે ત્યારે સંબંધિત પોલીસ સ્ટેશને જાણ કર્યા સિવાય કોઈ વ્યક્તિને ભાડેથી આપી શકશે નહીં. ભાડે આપેલ મકાન કે અન્ય એકમની વિગત ભાડુઆત અને સંબંધિત દલાલ કે જેઓએ ભાડુઆતની ઓળખાણ આપેલ હોય તે અંગેની જરૂરી માહિતી નીચેના કોલમો મુજબ જે તે વિસ્તારના પોલીસ સ્ટેશન ખાતે આપવાની રહેશે.

અનુ.	મકાન/ઔદ્યોગિક એકમ/ઓફિસ/ દુકાન/ગોડાઉન/કોલ્ડ સ્ટોરેજના માલિકનું નામ/ સરનામું અને ટેલીફોન નંબર/ મોબાઇલ નંબર	ભાડે આપેલ મકાન/ઔદ્યોગિક એકમ/ઓફિસ/ દુકાન/ગોડાઉન/કોલ્ડ સ્ટોરેજનું પુરૂ નામ, સરનામું	મકાન/ઔદ્યોગિક એકમ/ઓફિસ/દુકાન/ ગોડાઉન/કોલ્ડ સ્ટોરેજ કઈ તારીખથી કઈ તારીખ સુધી ભાડે આપેલ છે તથા માસિક ભાડું કેટલું છે? તથા ભાડા કરાર કરાવેલ છે કે કેમ?	ભાડુઆતાનું પુરૂ નામ, સરનામું તથા મો. નંબર	ભાડુઆતની આઈ. ડી. પુઝની નકલ જોડવી	મકાન/ઔદ્યોગિક એકમ/ઓફિસ/ દુકાન/ગોડાઉન/કોલ્ડ સ્ટોરેજના મકાન માલિકનો ભાડુઆત સાથે સંપર્ક કરાવનાર વ્યક્તિનું નામ/ સરનામું/ટેલીફોન નંબર/ મો. નંબર તથા આઈ.ડી. પુઝની નકલ જોડવી
(૧)	(૨)	(૩)	(૪)	(૫)	(૬)	(૭)

આ જાહેરનામું તા. ૧૮-૧૦-૨૦૨૪ થી તા. ૧૬-૧૨-૨૦૨૪ સુધી (બંને દિવસો સહિત) અમલમાં રહેશે.

આ જાહેરનામાના ભંગ અથવા ઉલ્લંઘન કરનાર BNS, 2023 ની કલમ-૨૨૩ મુજબ શિક્ષાને પાત્ર ઠરશે તેમજ આ જાહેરનામાના ભંગ બદલ ફરિયાદ માંડવા માટે પોલીસ હેડ કોન્સ્ટેબલ કે તેથી ઉપરની કક્ષાના પોલીસ અધિકારીને અધિકૃત કરવામાં આવે છે.

આ જાહેરનામાની જાહેર જનતાને જાણ સંબંધિત કચેરીઓએ તેમના નોટિસ બોર્ડ પર, સહેલાઈથી જોઈ શકાય તેવી જાહેર જગ્યા ઉપર નકલ ચોટાડીને તથા માહિતી ખાતાએ વર્તમાનપત્રોમાં પ્રસિધ્ધી કરી કરવાની રહેશે.

આ જાહેરનામું આજરોજ મારી સહી તથા કચેરીના સિક્કા સાથે જાહેર જનતાની જાણ તથા અમલવારી માટે પ્રસિધ્ધ કરવામાં આવ્યું.

જુનાગઢ, ૧૬ માહે ઓક્ટોબર, સને ૨૦૨૪.

એન. એફ. ચૌધરી  
અધિક જિલ્લા મેજિસ્ટ્રેટ  
જુનાગઢ જિલ્લો, જુનાગઢ

